



# రిక్తా



శ్రీమతి పి. ఆర్ శాంతగారు

రామన్న చాలా నమ్మకమైనబంటు. చాలా కాలమునుంచి బుచ్చిబాబుగారితో కలిసివుండేవాడు. ఘనమైన యిరవై సంవత్సరాలు తన జీవితాన్ని వారింట్లోనే గడిపినాడు. బుచ్చిబాబు గారికి రామన్నంటే అమితయిష్టం. ఆఫీసునుంచి యింటికిరాగానే రాముడువచ్చి ఆయన మేజోట్లను అవి విప్పి కాఫీ పుచ్చుకొన్నతర్వాత బాబుగారు పడక కుర్చీలో కూచోనివుంటే కాళ్లుపట్టుతూ బాబుగారికి చెప్పతూ ఆయన చెబుతూవుండే విషయాలన్నిటికీ పూర్తిగా వుండేవాడు.

బుచ్చిబాబుగారు అంత ధనవంతుడుకాకపోయినా తమతన యితరులకు పెట్టగల సామర్థ్యాన్ని కలిగి కేమీ తక్కువలేదు. అతను మద్రాసులో Secretariatలో పనిచేస్తూ యిప్పుడు నెలకు రమారమి నూరురూపాయలు సంపాదిస్తున్నాడు. ఆతనకి లేక లేక కమలం పుట్టింది. బాబుగారికి కమలంపై ప్రేమవుందోలేదో కాని రామన్నకు మాత్రము కమలాన్ని చూడండి ప్రాణాలువుండేవిగావు. కమలాన్ని యెత్తుకొని తిరిగేవాడు రామన్న ఎప్పుడున్నా. తనకు భార్యబిడ్డలు లేకపోయినా కొందరు వృద్ధబ్రహ్మచారులవలెగాక కమలం అంటే మురిసిపోయేవాడు రామన్న. కమలం అంటే ప్రాణాలువిడచే వాడుకూడా. కమలం నిద్ర పోయేంతవరకు తన చేతుల్లోనే ఆడుకుంటావుండేది. తన దగ్గరవున్న కాని దబ్బుకూడా కమలానికి పప్పుమెట్లకొరకే వెచ్చించేవాడు. తన పంచ ప్రాణాలుకూడా కమలంలోపెట్టుకొని తండ్రికంటే, తల్లికంటే ఆధిక గారాబంగా పెంచుతున్నాడు కమలాన్ని. కమలకుగూడ రాముడు అంటే మిగుల

యిష్టం. తల్లి దగ్గరకూడ అంత చనువులేదు, కమలానికి రామునిదగ్గర వున్నంతచనువు. రాముడు వుయ్యాల వూచండి కమలానికి నిద్రరాదు. రాముడు ఎత్తుకోంది కమలానికి తృప్తిలేదు. ఎవ్వరున్నా ఎవ్వరు లేకపోయినా రాముడు మాత్రము కమలందగ్గర వుండాలె, తనంటే ఒక ఊయేడుపు. ఎప్పుడైన రాముడు పనిగా బయటకుపోతే రామునిహృదయం అంతా కమలముమీదనే. ఆపనిని త్వరగా ముగించుకొని యింటికి పరుగులేస్తూవచ్చేవాడు రాముడు. ఏడుస్తూ వున్న కమలం ఆతనిని చూస్తూనే ఏడుపుచాలించి ఎత్తుకోమని చేతులుబాచేది. అయాహ్వనిస్తున్న చేతులను ముద్దుబెట్టుకుంటూ 'రా తల్లీ రామాయమ్మా, యెంతగా యేడుస్తున్నావుతల్లీ' యని ఆదరిస్తూ తన చేతుల్లోకి ఆ చిట్టి కమలాన్ని తీసుకొని తన హృదయానికి గట్టిగా ఆడుముకొనేవాడు. రాముడికి దినము బాబుగారిని రిక్తాలో తీసుకొని ఆఫీసులో దింపేసి రావటం, మళ్లీ సాయత్రము ఆఫీసునుంచి బాబుగారిని యింటికి తీసుకొనిరావడం ఆతని దినకృత్యం. ఆతనికిచ్చే నేతనము అతి స్వల్పమైనా-ఆ నేతనముకూడా ఆఫీసుకి అక్కరలేదు. తన భోజనము బాబుగారి యింటిలోనే జరిగిపోతూంది. ఆవచ్చిన నాలురూపాయలు రాముడు ఎక్కడనో వైజాములోవున్న వృద్ధమాతకు పంపేవాడు తన ఒక్కరూపాయివుంచుకొని ఆ వొక్కరూపాయిగూడా కమలంకోసమే ఖర్చుపెట్టేవాడు. తన కమలానికి రెండుకూడు సంవత్సరములు వచ్చి నప్పటినుండి కమలాన్నికూడా సాయంత్రం రిక్తాలో కూర్చుండబెట్టి వీదికి తీసుకపోయ్యేవాడు. కమలానికి వీచీపోవడం అంటే యిష్టమే. అప్పుడప్పుడు రిక్తా

మీద వెళ్లకుంటే కమలం రాముణ్ణి యేమేమో ప్రశ్నలు చేస్తుండేది. “రాముడూ నీవు కూడా నాన్న గారిమాదిరి ఆఫీసుకుపోవేమి? ఎందుకు రాడుదూ?” “పోతానుకాదుతల్లీ! వారిని రిక్వాలా ఆఫీసులో దిగబెట్టి వస్తానే!”

“అట్లాగాదు రాముడూ నీవు నాన్న గారిమాదిరి అక్కడనే ఆఫీసులో పనిచేయకే-మరి ఎందుకు?”

“అమ్మా! నాకు చదువురాదుతల్లీ, చదువువస్తే యిట్లావుంటానా?”

“అయితే నీవు యెందుకు చదువుకోలేదూ? రాముడూ మరి”

“అమ్మా నేను బీదవాణ్ణి ఆవడంచేత చదువుకోలేదు తల్లీ!”

“బీదవాడంటేయేమిటి రాడుదూ” అని యీలాగే తనకింకొకరు గాని మాటలు మాట్లాడేది. అట్లాకమలాన్ని చూస్తే మురిసిపోయేవాడు రాముడు.

కమలకు సుమారు 8 ఏండ్లువచ్చాయి. బుచ్చిబాబు గారికి కొంచెము (Increment) వచ్చింది. రిక్వాకన్న కారుకొంటే బాగుంటుందనికొన్నాడు బాబుగారు. ఒక సెకండుహాండుకారు సరసంగాకొంటే రిక్వాకన్న బాగావుంటుంది. డాబుగాగూడా వుంటుంది. ఆఫీసుకుకూడా త్వరగా పోవచ్చునని కారుకొందామని ప్రయత్నములోవున్నారు బుచ్చిబాబుగారు. ఇంట్లోఅందరు సరే అంటేసరే అనుకున్నారు. అయితే రాముణ్ణి ఏమిచెయ్యాలి—దానికి ఒకటే Solution రాముణ్ణి వెళ్లిపోవ్వడమే. రామునికి సుమారు 60 ఏండ్లకుపైగావుంటాయి. ఇంక వాడు రిక్వాయేమి లాగగలడు? ఎట్లనైనా రాముడికి స్వస్థిచెప్పాలెనని అనుకున్నారు. కమలమాత్రము రాముడు పోతాడు అని నప్పటినుంచి తహతహపడిపోతోంది. రాముణ్ణి విడిచి యెట్లావుండడము? బాబుగారు రాముని వార్షికాన్నిగూడా కనిపెట్టకపోయినాడు. రామునికి తనిలేకుండా యింట్లోవుంచుకోడం ఆయనికి ఏమాత్రం యిష్టములేదు. కమలానికి యిష్టములేమాత్రం

ఏమి? రాముణ్ణి యింట్లో వుంచుకోదానికి వలనుపడదన్నాడు బాబుగారు. కమలంకూడా రాముణ్ణి పంపాదనిచెప్పింది. అయితే ఆచిట్టి తల్లిమాట బాబుగారు లక్ష్యవెట్టుతారా? తనుకాల్లో కూర్చోడం-డాబుగా కారులోనుంచి ఆఫీసులోదిగడం యివన్నీ రామునికోసం వదులుకుంటాడా బుచ్చిబాబుగారు?

చివరకు రాముడు యిల్లు రెండుమాడుదినాల్లో వదలవలసిన పరిస్థితియేర్పడింది. ఇంట్లో యెవ్వరికి కలతయేమిలేదు కాని కమలానికి ఏమిలోచడములేదు. దినము చక్కగా చదువుకునేసిల్ల చదువుకోడం మానేసింది రెండుమాడుదినాలుగా-ఎప్పుడు రాముని దగ్గరనే కూర్చొని మాట్లాడుతూవుంటుంది. రాముడు ఏడుస్తాడు కమలా యేడుస్తుంది. కమల రాముని వల్లో కూర్చొని ఆతని కండ్లనీళ్లుతుడుస్తూ “రాముడూ ఏడవద్దు. నేను పెద్దదానై పెండ్లిచేసుకున్నాక నా దగ్గరకువస్తువు కానిలే. మానాన్న నామాటవినరు-నీవు ఏడిస్తే నాకు యేడుపువస్తుంది రాముడు;...” వస్తున్న దుఃఖాన్ని ఆపుకుంటూ “అట్లాగే కానిలే తల్లీ నేను ఏడవనులేతల్లీ పోయి చదువుకో అమ్మా నాన్న గారు చూస్తే కోపపడతారు” అన్నాడు రాముడు.

తుదకు రాముడు బాబు గారివద్దకుపోయి ఆతని పాదములదగ్గర కూర్చున్నాడు. కండ్లలో నీళ్లు గిర్రన తిరుగుతూవున్నాయి. “బాబూ! ముసలివాణ్ణియినాను. మీరు నాకు వేతనముకూడ యివ్వనక్కరలేదు. బాబూ! అమ్మాయిని చూస్తూ మీపాదాలదగ్గర పడివుంటాను. బాబూ మీరు వదిలే నేను వూరికె చచ్చిపోతాను” అని యెంతో మొరవెట్టుకొన్నాడు. బాబు హృదయం కరకలేదు. “నిన్ను పోషించడానికి వలనుపడదు. నీకు రావలసినసొమ్ము తీసుకొని నీవు లేవు వెళ్లిపో” అన్నాడు బాబు. తుదకు రాముని పూర్వపు నమ్మకము ఆతనినేవ బాబు గారిమనస్సు కరగించలేదు. రాముడు వెళ్లిపోవలసిందేనా? కమల ప్రేమపూరిత హృదయానికీతప్ప యీ విషయం మరెవ్వరిని కించెత్తినా గదల్చలేదు. ఆనాటిరేయి కమలకు నిద్రకూడా పట్టలేదు. ముసలిరాముడు తన

రిక్షాలో మదరాసునగరమున వీధులలోకి త్రోసివేయబడినాడు. రాముణ్ణి అందరు మరిచిపోయినారు. కమల మరచిపోలేదు. తనకిచ్చిన జీతము మునిస్సాలిటి లైసెన్సుకు సరిపోయింది. దినమంతా కాచుకున్న, నాలుగణాలు రూకలుకూడా రావడం కష్టమయింది రాముడికి. పైగా వార్షికం కష్టంచేయలేవు అతని వృద్ధావయవాలి. ఏమిచేస్తాడు— బాబుగారికి దయ లేదు ఆతనిమీద.

నాలుగైదు సంవత్సరాలు గడచినవి. రాముడు దినమూ కమలాన్ని కలలో చూస్తున్నాడు. కమలం ఆనాడు తన కన్నీళ్లుతుడుస్తూ చెప్పినమాటలు యింకా ఆతనికి 'చచ్చిపోయాయి' 'రాముడు! నేను పెద్దదాన్ని అయినతరువాత నా వివాహమయిన తరువాతి నీవు నాదగ్గరకువస్తువుగానిలే నాయనగారు నా మాటవినరు'. ప్రపంచములో ఒకవ్యక్తి ఆతనికి కనబడుతూవున్నది. ఆవ్యక్తి కమలం. కమలం ఆతనికి సర్వంగా కనబడుతూవుంది. ఒక్కొక్కమారు కమలాన్ని తన పూజాస్థానంవలె త్రోసివేయాలని తలుస్తాడు. కమలం యెవరు? నేనెవరు? నాకు కమలానికి— యేమి సంబంధము అని అనుకుంటాడు. కాని మరునిముషం తన చిట్టితల్లి కోమలవృద్ధయం ఆమాటలు ఆతనికి జ్ఞాపకమునకు వస్తాయి, కమలం పెద్దదయ్యేది యెప్పుడు?

ఇట్లాంటి మధురభావాల్లో ఆతడు ఒక్కొక్కతూరి తన ఆకలికూడ మరిచిపోతాడు. మరు నిముషం యీ ఘోర ప్రపంచం ఆతనికి కనబడి కలతవొందింపజేస్తుంది. పెద్ద పెద్ద భవనాల్లోనుంచి కారులోపొయ్యే వాళ్లను చూస్తాడు. వారు సర్వభోగాలను అనుభవిస్తూవున్నారు. హోటలు దగ్గర రిక్షాపట్టుకొని నిలబడుతాడు. కడుపునిండా మెక్కి తాంటూలాన్ని జేసుకొని వచ్చే యువకులను చూస్తాడు; తన పరిస్థితి చూస్తాడు. ఇవన్నీ ఆతన్ని పిచ్చివాణ్ణిగా చేస్తాయి. 'రిక్షాబాబూ' అంటే ఒక యువకుడు బదులు చెప్పతాడు! "నీవు కూర్చోరా నేను యీడ్చుకోవోతా— ఏమిస్తావు" అని కడుపు తరుక్కపోయేలాగు మాటలాడుతాడు. ఈ మాటలన్నీ ఆతడు సహించలేదు. కడుపుకాలుతుండే కొద్ది ఆతనికి కోపము ఎక్కువ అవుతూవుండేది.

ఒక దినము ఆకలికి తట్టుకోలేక తన జీవనాధారమైన

రిక్షాను అమ్మివేసినాడు. 'పది దినములు కడుపునిండా అన్నము తినగలిగాడు. అవతల గలియేమి— దేవుని కెరుక, యిక రిక్షాగూడ లేదు. ఏమిచేస్తాడు. 'అడుక్కోవలసిందేనా? అంటే అని సమాధానమిచ్చింది ఆతని అంతరాత్మ. 'బాబూ! కడుపు మాడిపోతూంది. ఒక కానీ డబ్బు ఇయ్యి బాబూ' అంటే ఒక యువకుడు ఆతనివైపైన జూడడు. మరియొకడు ఆతన్ని కఠినంగా మాటలాడుతాడు హృదయము కోసికోపొయ్యేట్లు. ఆతనికి కోపంవస్తుంది, ఒక్కొక్కసారి. అంతకన్నా ఏమిచేయగలడు? శరీరం యెందుకపోయింది. ఎముకలు బయటకు కనబడుతూ వున్నాయి. ఒక ప్రక్కన ఆకలి, మరియొక్క ప్రక్కన వార్షికం, ఇంకొక ప్రక్కన కోపము, అన్ని ఆతని హృదయాన్ని మాడ్చి వేస్తూన్నాయి. బన్నుస్తాండు దగ్గరకుపోయి అడుక్కుంటూవున్నాడు. ఒక మహారాజుకైనా ఒక్క కానీ డబ్బు యివ్వటానికి చేతులాడవు.— 'బాబు రెండు దినాలుగా అన్నము లేదు స్వామి; ఒక కానీ కూడా దొరకలేదు బాబూ. ఏమి, బాబుగారు, ఒక్కలైన ధర్మంచేయరా! వృధాగా అంతడబ్బు వెచ్చజేస్తారే! ఒక కానీ డబ్బు ఆకలితో మాడే వానికి వెయ్యడానికి మీకు చేతురావా స్వామి; స్వామి, ఒక సిగరెట్టు విలువజేయదుగదా; ఒక కానీ! మీరు ఒకసారి బీడా జేసుకున్నంత విలువగూడా చెయ్యదుకదా స్వామి! ఏ మహానుభావునికి గూడా కరుణ కలుగలేదేమి? బాబూ— ఒక్క కానీ బాబు. ఒక యిడ్లీ కొనుక్కొని కొంచెము నీవు ఆకలి పట్టు కొని వుంటాను. బాబూ— కడుపునిండిన స్వాములకు కరుణలేదా! నాయనలారా! ముసలివాణ్ణి బాబూ! అని యేమేనా తన అవస్థ చెప్పకుంటే, బన్నులోనుంచి ఎవరో ఒకరు ఒక కాని క్రింద వేసినారు. బన్ను కదలిపోయింది. ఆ కానీకోసమే రాముడు కొంచెము దూరము పోయినాడు. ఆకలి బాధలో వెనుక కారుతబ్బమైనా విన్నవాడు గాడు. ఒక నిముషములోనే కారు ఆతనిమీదకి పోయింది. కమలం— నా చిట్టితల్లి! అని ప్రాణాలు వదలినాడు రాముడు. కారులోనుంచి ఒక యువతి, ఆమె భర్తదిగి చూచినారు. కమలం అన్నమాట గుర్తుపట్టింది, 'రాముడు' అని ఆకవాన్ని చూచి నిరాంతపోయింది కమలం....